



கலைஞர்
100
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 120 - திருவள்ளூர் ஆண்டு 2054 - கார்த்திகை 24 - ஞாயிற்றுக்கிழமை 10 டிசம்பர் 2023 - மதுரை 10 பக்கங்கள் Established: 10.8.1942 - Volume: 82 - Issue 120: Thiruvalluvar Year - 2054 - Karthigai 24 - Sunday 10 December 2023 - Madurai 10 Pages ₹ 5.00

புயல் - வெள்ளத்தால் பாதிக்கப்பட்ட மக்களுக்கு

6 ஆயிரம் ரூபாய் நிவாரண உதவி!

சென்னை, டிச. 10 -
“மிக்ஜாம்” புயல் வெள்ளத்தால் வாழ்வாதாரம் பாதிக்கப்பட்ட மக்களுக்கு நிவாரண உதவியாக ரூபாய் 6 ஆயிரம் ரொக்கமாக வழங்கப்படும்!” என்றும் “இதர நிவாரண உதவித் தொகைகளும் உயர்த்தி வழங்கப்படும்!” என்றும் முதலமைச்சர் மு.க.ஸ்டாலின் அவர்கள் அறிவித்துள்ளார்.

இது தொடர்பான, அரசின் செய்திக் குறிப்பு வருமாறு:-

தமிழ்நாட்டில் டிசம்பர் 3 மற்றும் 4 ஆம் தேதிகளில் வீசிய “மிக்ஜாம்” புயல் காரணமாக சென்னை மாவட்டத்தில் கடுமையான மழைப்பொழிவு ஏற்பட்டது. மேலும், செங்கல்பட்டு, காஞ்சிபுரம், திருவள்ளூர் ஆகிய மாவட்டங்களில் குறிப்பிட்ட சில பகுதிகளிலும் வரலாறு காணாத மழைப்பொழிவு ஏற்பட்டு, கடுமையான பாதிப்புகள் ஏற்பட்டன.

முன்னதாக, “மிக்ஜாம்” புயலின் தாக்கம் குறித்து இந்திய வானிலை ஆய்வு மையம் வெளியிட்ட அறிக்கைகளின் அடிப்படையில், தமிழ்நாடு அரசு பல்வேறு முன்னெச்சரிக்கை நடவடிக்கைகளை எடுத்திருந்தது. முதலமைச்சர் அவர்கள் தலைமையில் இதுகுறித்து கள ஆய்வுகள் மேற்கொள்ளப்படும், ஆய்வுக் கூட்டங்கள் நடத்தப்படும் முன்னெச்சரிக்கை நடவடிக்கைகள் தீவிரப்படுத்தப்பட்டிருந்தன.

களத்தில்

20 அமைச்சர்கள்!

மீட்புப் பணிகளை மேற்கொள்வதற்கு முன்னதாகவே திட்டமிடப்பட்டு, தேசிய பேரிடர் மீட்புப் படை, மாநில பேரிடர் மீட்புப் படை மற்றும் தீயணைப்பு மற்றும் மீட்புப் பணிகள் துறை ஆகிய துறைகளைச் சார்ந்த மீட்புப் படையினர் தயார் நிலையில் வைக்கப்பட்டிருந்தனர்.

முதல்வர் மு.க.ஸ்டாலின் அறிவிப்பு!



முதலமைச்சர் மு.க.ஸ்டாலின் அவர்கள் தலைமையில் நேற்று (9.12.2023) தலைமைச் செயலகத்தில், மிக்ஜாம் புயலால் ஏற்பட்ட வரலாறு காணாத பெருமழையின் காரணமாக சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் ஏற்பட்ட பாதிப்புகள் குறித்தும், மறுசீரமைப்பு மற்றும் நிவாரணப் பணிகள் குறித்தும் ஆய்வுக் கூட்டம் நடைபெற்றது. இக்கூட்டத்தில், அமைச்சர்கள் துறைமுகங்கள், கே.என்.நேரு, கே.கே.எஸ்.எஸ்.ஆர். ராமச்சந்திரன், தங்கம் தென்னரசு, மா.சுப்பிரமணியன், பி.கே.சேகர்பாபு, தலைமைச் செயலாளர் சிவ் தாஸ் மீனா, வருவாய் நிருவாக ஆணையர் / கூடுதல் தலைமைச் செயலாளர் எஸ்.கே.பிரபாகர், கூட்டுறவு, உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர் டாக்டர் கே.கோபால், நிதித்துறை முதன்மைச் செயலாளர் த.உதயச்சந்திரன், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், வருவாய் மற்றும் பேரிடர் மேலாண்மைத் துறை செயலாளர் வி.ராஜாராமன், பேரிடர் மேலாண்மை இயக்குநர் எஸ்.ஏ.ராமன் மற்றும் அரசு உயர் அலுவலர்கள் கலந்து கொண்டனர்.

மீட்புப் பணிகளுக்குத் தேவையான டீசல் மோட்டார் பம்புசெட்டுகளும், படகுகளும், ஜே.சி.பி. இயந்திரங்களும், மரம் அறுக்கும் கருவிகளும் சென்னை மாநகராட்சியின் மண்டல அலுவலகங்களில்

தயார் நிலையில் வைக்கப்பட்டிருந்தன. இவை புயல் மழையின் தாக்கத்திற்குப் பிறகு உடனடியாக களத்தில் மீட்புப் பணிகளில் ஈடுபடுத்தப்பட்டன.

இரவு பகல் பாராமல்

களத்தில் பணியாளர்கள்!

மேலும், மீட்பு மற்றும் நிவாரணப் பணிகளைத் தீவிரப்படுத்துவதற்காக 20 அமைச்சர் பெருமக்களும், 50க்கும் மேற்பட்ட இந்திய ஆட்சிப் பணி மற்றும் இந்திய காவல் பணி அலுவலர்களும் நியமிக்கப்பட்டு, இந்த மாபெரும் பணியில் இரவு, பகல்

நிவாரணப் பணிகள் முடுக்கி விடப்பட்டன.

இதுமட்டுமின்றி, 4 ஆயிரத்திற்கும் மேற்பட்ட மின் வாரியப் பணியாளர்களும், 2 ஆயிரத்திற்கும் மேற்பட்ட

பாராமல் ஈடுபட்டனர். மழையினால் பாதிக்கப்பட்ட நான்கு மாவட்டங்களில், மக்களை மீட்க சுமார் 740 படகுகள் பயன்படுத்தப்பட்டன. இதன்மூலம்,

26 ஆயிரத்திற்கும் மேற்பட்ட மக்கள் வெள்ளப் பகுதிகளிலிருந்து பாதுகாப்பான பகுதிகளுக்கு அழைத்துச் செல்லப்பட்டார்கள்.

பாதிக்கப்பட்ட பகுதிகளில் உள்ள மக்களுக்கு உணவு வழங்கும் பணிக்கென தனி அலுவலர்கள் நியமிக்கப்பட்டு, பெரிய அளவில் சமையல் அறைகள் நிறுவப்பட்டு, தரமான உணவு சமைக்கப்பட்டு, சென்னை மாவட்டத்தில் மட்டும் 8.12.2023 வரை, மூன்று வேளை உணவாக, மொத்தம்

47 இலட்சம் உணவுப் பொட்டலங்கள் வழங்கப்பட்டுள்ளன. மொத்தமாக சென்னை, செங்கல்பட்டு, காஞ்சிபுரம், திருவள்ளூர் ஆகிய 4 மாவட்டங்களில் இதுவரை 51 இலட்சத்திற்கும் மேற்பட்ட உணவுப் பொட்டலங்கள் வழங்கப்பட்டுள்ளன.

மேலும், பல்வேறு மாவட்டங்களிலிருந்தும் பாதிக்கப்பட்ட மக்களுக்குத் தேவையான உணவு, குடிநீர், பால் ஆகிய பொருட்கள் அந்தந்த மாவட்ட ஆட்சித் தலைவர்கள் மூலம் பெறப்பட்டு, முறையாக வழங்கப்பட்டு வருகின்றன.

அவற்றின் விவரம் பின்வருமாறு:-

1. பால் பவுடர் - 58,222 கிலோ
2. குடிநீர் பாட்டில்கள் - 9,67,000 எண்ணிக்கை
3. பிரட் பாக்கெட் - 2,65,000 எண்ணிக்கை
4. பிஸ்கட் பாக்கெட் - 10,38,175 எண்ணிக்கை

25 ஆயிரத்துக்கும்

மேற்பட்ட தூய்மைப் பணியாளர்கள்!

வெள்ளம் பாதித்த பகுதிகளில் மழைநீர் தற்போது வடிந்துள்ள நிலையில், அந்தப் பகுதிகளில் தற்போது 25 ஆயிரத்திற்கும் மேற்பட்ட தூய்மைப் பணியாளர்களை ஈடுபடுத்தி, பேரிடர் மீட்புக் குழுவினரின் உதவியுடன் போர்க்கால அடிப்படையில் தூய்மைப் பணிகள் மேற்கொள்ளப்பட்டு வருகின்றன.

மேலும், மருத்துவ முகாம்களும் தேவையான இடங்களில் நடத்தப்பட்டு வருகின்றன.

தொடர்ச்சி 3 ஆம் பக்கம்

அரசின் தீவிர நடவடிக்கையால் மழை நீர் அகற்றம்!

சென்னை மாநகரம் இயல்பு நிலைக்குத் திரும்பியது!

மக்கள் வழக்கமான பணிகளை மேற்கொள்ளத் தொடங்கினர்!

சென்னை, டிச. 10 -
மிக்ஜாம் புயலால் பாதிக்கப்பட்ட சென்னை மழிப்பாக்கம், பள்ளிக்கரணை பகுதிகளில் வெள்ள நீர் வடிந்து இயல்பு நிலை திரும்பி வருவதாக ‘டெக்கான் கிரானிக்கல்’ நாளிதழ் செய்தி வெளியிட்டுள்ளது.

சென்னையில் மழை வெள்ளத் தால் பாதிக்கப்பட்ட பகுதிகளில் இயல்பு நிலை திரும்ப, தமிழ்நாடு அரசு போர்க்கால அடிப்படையில் மீட்பு மற்றும் நிவாரணப் பணிகளை மேற்கொண்டது. இதன் காரணமாக ஓரிரகு நாளிலேயே பெரும்பாலான இடங்களில் இயல்பு நிலை திரும்பிவிட்டது. இந்நிலையில், மிக்ஜாம் புயலால் பெரிதும் பாதிக்கப்பட்ட மழிப்பாக்கம், பள்ளிக்கரணை பகுதிகளிலும்

வெள்ள நீர் வடிந்து இயல்பு நிலை திரும்பி வருவதாக ‘டெக்கான் கிரானிக்கல்’ நாளிதழ் செய்தி வெளியிட்டுள்ளது.

பள்ளிக்கரணை, மழிப்பாக்கம் பகுதிகளில் பல்வேறு இடங்களில் மக்கள் தங்களது வழக்கமான பணிகளை மேற்கொள்ளத் தொடங்கி விட்டதாக ‘டெக்கான் கிரானிக்கல்’ ஆங்கில நாளேடு குறிப்பிட்டுள்ளது. கனமழை மற்றும் மிக்ஜாம் புயலின் காரணமாக பெருங்குழி மண்டலம் 190வது வார்டுக்கு உட்பட்ட, துலுக்காணத்தம்மன் கோயில் தெரு மற்றும் சாய் பாலாஜி நகர், ஆலந்தூர் மண்டலத்திற்குட்பட்ட மணப்பாக்கம் ரிவர்வியூ காலனி, 156வது வார்டுக்குட்பட்ட திருவள்ளூர் நகர், வளசரவாக்கம் மண்டலம் 151வது வார்டுக்கு

உட்பட்ட சுப்பிரமணி சாமி நகர், 152வது வார்டுக்கு உட்பட்ட, அம்பேத்கர் சாலை ஆகிய பகுதிகளில் மேற்கொள்ளப்பட்டு வரும் நிவாரணப் பணிகள் மற்றும் மீட்பு பணிகளை, நகராட்சி நிர்வாகத் துறை அமைச்சர் அமைச்சர் கே.என்.நேரு நேற்று நேரில் பார்வையிட்டு ஆய்வு மேற்கொண்டார்.

மேலும், துலுக்காணத்தம்மன் கோயில் தெரு மற்றும் சாய் பாலாஜி நகரில் கனமழை மற்றும் மிக்ஜாம் புயலினால் பாதிக்கப்பட்ட 1000 பேருக்கு பாய், பிஸ்கெட் மற்றும் ரொட்டி பாக்கெட்டுகள், குடிநீர் பாட்டில்கள் உள்ளிட்ட உணவுப்பொருட்களையும் வழங்கப்பட்டுள்ளது.

சென்னை மாநகராட்சிக்குட்பட்ட பகுதிகளில் 65 நிவாரண முகாம்களில்

தங்க வைக்கப்பட்டுள்ள 14,268 பேருக்கு காலை உணவு வழங்கப்பட்டுள்ளது. வெள்ளம் பாதித்த பகுதிகளில் வாசனங்களின் மூலம் 47,79,222 உணவுப் பொட்டலங்கள் வழங்கப்பட்டுள்ளது.

மேலும், மாநகராட்சி சார்பில் 1,04,290 ரொட்டி பாக்கெட்டுகள், 7,01,941 குடிநீர் பாட்டில்கள், 8,47,633 பிஸ்கெட் பாக்கெட்டுகள், 51,733 பால் பவுடர் பாக்கெட்டுகள், 14,574 பால் பாக்கெட்டுகள், 61,380 கிலோ அரிசி மற்றும் 1,739 கிலோ பருப்பு உள்ளிட்ட உணவுப் பொருட்கள் வழங்கப்பட்டுள்ளது. மாநகராட்சிக்குட்பட்ட பகுதிகளில் 1,512 மரங்கள் விழுந்துள்ளன. அவற்றில் 1,303 மரங்கள் அகற்றப்பட்டுள்ளன.

மீதமுள்ள 209 மரங்களை அகற்றும் பணிகள் நடைபெற்று வருகிறது.

சென்னையில் 22 சுரங்கப் பாதைகளும் தற்போது மழைநீர் தேக்கமின்றி போக்குவரத்திற்கு பயன்பாட்டில் உள்ளது. சென்னை மாநகராட்சியில் 1,162 மோட்டார் பம்புகள் மழைநீர் வெளியேற்றுவதற்காக தயார் நிலையில் உள்ளது. சென்னையில் மழைநீர் தேங்கியிருந்த 363 இடங்களில் மோட்டார் பம்புகள் மழைநீர் வெளியேற்றப்பட்டுள்ளது.

மீதமுள்ள 57 இடங்களில் மழைநீர் வெளியேற்றும் பணிகள் நடைபெற்று வருகிறது. சென்னை மாநகராட்சியின் 488 பேருந்து தடசாலைகளில் இடங்களில் மட்டும் மழைநீர்

தேக்கம் காணப்பட்டது. இவற்றில் 57 இடங்களில் மழைநீர் வெளியேற்றப்பட்டுள்ளது. மீதமுள்ள 5 இடங்களில் மழைநீர் வெளியேற்றும் பணி துரிதமாக மேற்கொள்ளப்பட்டு வருகிறது.

சென்னை குடிநீர் வழங்கல் வாரியம் மூலமாக மழையினால் பாதிக்கப்பட்ட பகுதிகளில் நாள்தோறும் குடிநீரானது லாரிகளில் விறியோக்கப்பட்டு வருகிறது.

கடந்த 7ம் தேதி 4,227 நடைகளில் 444 லாரிகள் மூலமும் நேற்று 4,284 நடைகளில் 474 லாரிகள் மூலமும் குடிநீர் விறியோக்கப்பட்டுள்ளது. சென்னையில் குடிநீர் வாரியத்தின் மூலம் 333 தெருக்களில் கழிவுநீர் மற்றும் மழைநீர், 160 கழிவுநீர் வாசனங்கள் மூலம் 2,072 நடைகளில் அகற்றப்பட்டுள்ளது.